



**MINUTI**

**Laqgħa tal-Kunsill Lokali Ta' l-Għasri**

**It-Tmien Legislatura**

**Laqgħa Nru. 34**

It-Tnejn 21 ta' Marzu 2022

Il-Kunsill Lokali Ta' l-Għasri Itaq' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

---

---

Preżenti:	Dr Daniel Attard	- Sindku
	Is-Sur Emmanuel Mintoff	- Viċi Sindku
	Is-Sinjura Elizabeth Mintoff	- Kunsilliera
	Is-Sur Salvatore Felice Pace	- Kunsillier
	Is-Sur Sammy Saliba	- Kunsillier

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Is-Sinjura Rita Mifsud Attard	- Segretarju Eżekuttiv
-------------------------------	------------------------

Is-Sindku Dr Daniel Attard ippresjeda l-laqgħa.

## 34.1 Qari ta' l-ittri ta' apologiji;

34.1.01 Ma kienx hemm ittri ta' apologija.

## 34.2 Kunsiderazzjoni u approvazzjoni tal-Minuti 8-33.

34.2.01 Il-minuti tal-Laqgħa Numru 33 ġew ċirkulati minn qabel u għalhekk ittieħdu bħala moqrija, dawn ġew ikkoreġuti u approvati unanimament.

## 34.3 Komunikazzjoni mis-Sindku u Korrispondenza.

34.3.01 Ittra mingħand is-Sindku dwar riżenja mill-Partit Nazzjonalista b'effett mis-27 ta' Frar. Fl-ittra qal li hu ser jibqa kandidat indipendenti

34.3.02 Talba għal bozza fi Triq tal-Fanal. Il-Kunsilliera approvaw li titwaħħal bozza kif ġiet mitluba. It-talba għandha tintbagħat lill-Inġinier għall-kunsiderazzjoni u approvazzjoni.

34.3.03 Emejl mingħand Norman Mifsud (Human Resources Manger ELC). Il-Kunsill gie nformat li mit-30 t'April l-ELC mhux ħa tkompli bil-ħidma tagħha u għalhekk il-Kunsill irid jagħmel l-arrangamenti meħtieġa sabiex tinzamm is-*soft area* li tinsab fi Pjazza s-Salvatur. Din is-sejħa għandha tinħareġ fuq il-*leaflet* tal-Kunsill.

34.3.04 Emejl mingħand Vanessa Lupi (Frank Salt Real Estate Ltd.). Dawn għamlu proposta sabiex jagħmlu sinjali tat-toroq hdejn *zebra crossings* u kantunieri perikolużi. Għamlu proposti wkoll biex jikkollaboraw fil-manutenzjoni f'għonna żgħar u spazji miftuħa. Il-Kunsill huwa nteressat iżda għandna bżonn aktar informazzjoni.

34.3.05 Il-Kunsill ħa fondi sabiex jagħmel il-kalendarju tas-sena 2022(SCI/SPI/3 2021). Dawn il-fondi jinkludu l-għoti ta' tifikira lil kull min ipparteċipa. Minħabba r-restrizzjonijiet tal-pandemija din l-attività ma saritx. Il-Kunsill qed jiġi mistoqsi meta ser issir din il-premjazzjoni. Il-Kunsilliera qablu li din l-attività għandha ssir fi żmien il-festa f'waħda mill-attivitajiet li jsiru mill-Kunsill.

34.3.06 Il-Kunsill irċieva korrispondenza mingħand Transport Malta fejn gie avżat sabiex ma jinħargux permessi ta' għeluq ta' toroq jew ta' trinek nhar is-Sibt 2 t'April minħabba ż-żjara tal-Papa f'Għawdex.

- 34.3.07** Emejl mingħand Maria Anna Farrugia (Event Co-ordinator Cultural Heritage Directorate). Il-Kunsill ġie avżat biex ma jinħargux permessi għall-attivitajiet bejn l-1 u t-3 t'April qabel ma jiġu approvati mill-istess Direttorat. Il-Kunsill irċieva emejl ukoll mill-istess Direttorat sabiex isiru arbli u bnadar fit-triq prinċipali (fejn is-sigra). Għal dan il-ghan saret laqgħa fil-Ministeru għal Għawdex.
- 34.3.08** Rapport Finali – Skema Reġjonali – Libreriji fil-Lokalità 2021. Il-Kunsill applika u nġhata fondi (€3,500). Dawn il-fondi ġew utiżżati biex jinxtrow sigġijiet ġodda (stackable), xkaffar u mwejjed. Il-Kunsill kien talab kwotazzjonijiet għal dawn l-oġġetti.
- 34.3.09** Rapport Finali – Skema Reġjonali – Kultura Għawdex 2021. Il-Kunsill applika u rċieva fondi taħt din l-iskema għat-tiżjin u attività tal-Milied. Liema ammonti kienu ta' €5,100. Il-Kunsill fadallu €4,900 taħt din l-iskema. Dawn jistgħu jintużaw għall-attivitajiet ta' Traditions.
- 34.3.10** Ċirkulari Numru SPI/SCI/3/2022 Skema dwar Restawr ta' Postijiet/Monumenti Storiċi f'Malta 2022/2023. Din l-applikazzjoni mhix għall-Kunsilli Għawdxin.
- 34.3.11** Ċirkulari 03/22 – Elezzjoni Ġenerali 26 ta' Marzu 2022 – L-uffiċċji tal-Kunsilli nġhataw struzzjonijiet sabiex ma jifthux u ma jidhul hadd fl-uffiċċju fil-ġurnata tal-Elezzjoni Ġenerali. Il-Kunsilliera flimkien mal-haddiema tal-Kunsill ġew informati b'dan.
- 34.3.12** Ċir AKL 2022/028 Infurzar mill-ERA relatat mal *iBins*.
- 34.3.13** Rapport ta' evalwazzjoni tal-art fi Triq tal-Fanal fejn il-Kunsill ser jagħmel *area* ta' rikreazzjoni. Jidher li fl-ewwel evalwazzjoni kien hemm żball ta' madwar 100 metru fil-kejl ta' l-art.
- 34.3.14** Emejl mingħand Dr. Marlene Cini, Segretarja Kumitat għall-Ismijiet tat-Toroq għal Għawdex. Il-Kunsill talab sabiex it-triq li hija magħrufa bħala Triq il-Qadima tingħata dan l-istess isem uffiċċjalment, iżda l-Kumitat tat-Toroq approva isem ġdid Triq iż-Żenqa ta' fuq il-Lunzjata. Il-Viċi Sindku, Emmanuel Mintoff qal li hemmhekk fil-passat kien jissejjaħ fuq il-Lunzjata għaliex kien hemm kappella tal-Lunzjata. Jgħidu li n-niċċa li hemm fil-Wesgħa Dun Ġużep Buttigieg kienet orinarjament fl-imsemmija kappella. Il-Kunsilliera qablu li din l-informazzjoni għandha tiġi kkonfermata. Jekk jirrizulta li hekk il-Kunsill jaqbel li din it-triq tiġi msemmija kif ġiet issuggerita. Il-Kunsillier Sammy Saliba ġibed l-attenzjoni li mportanti li ma jkunx hemm toroq oħra f'Għawdex bl-istess isem.
- 34.3.15** Emejl mingħand Dr. Marlene Cini, Segretarja Kumitat għall-Ismijiet tat-Toroq għal Għawdex. Il-Kunsill talab sabiex it-triq magħrufa bħala Triq il-Ġdida tingħata l-isem Triq il-Għasri. Din it-talba ġiet approvata mill-Kumitat.

**34.3.16** Skema Reġjonali – *Parks*, *Ġonna* u *Spazji Pubbliċi Ġodda*. Il-Kunsill tal-Għasri għadu ma applikax għal din l-iskema. Is-Segretarja nformat lill-Kunsill bix-xewqa tal-Kappillan sabiex l-*area* ta' wara l-Knisja Parrokkjali ħdejn l-*area* ta' rikreazzjoni li ser issir mill-Kunsill jkun hemm *area* fejn itfal ikunu jistgħu jilgħabu bil-ballun u logħob oħra bħal passju. Għal dan il-għan hemm bżonn li jitrangaw il-ħitan tas-sejjeħ kif ukoll isir pavimentar ġdid u jsiru bankijiet u għamara oħra ta' barra. Din l-*area* trid tibqa aċċessibbli peress li hemm l-għelieqi wara u jidhlu xi *browsers* tal-ilma. Il-Kunsilliera qablu li l-Kunsill japplika għall-fondi taħt din l-iskema.

#### **34.4 Twegibiet għall-Mistoqsijiet tal-Kunsilliera:**

**34.4.01** Il-Kunsillier Salvatore Felice Pace staqsa lis-Sindku ma liema partit huwa qed jirrapreżenta lill-Kunsill. Is-Sindku wiegħbu li hu indipendenti. Il-Kunsillier, Felice Pace qal li jidher li fil-Kunsill huwa ndipendenti iżda barra mill-Kunsill qed jappoġġja lill-Partit Laburista. Salvatore Felice Pace qal li hu ma jistax jirrapreżenta lis-Sindku f'attivitajiet u laqgħat iżjed peress li hu mhux jonora l-mandat tiegħu peress li hu telà taħt il-Partit Nazzjonalista. Is-Sindku qal li Salvatore Felice Pace ikun qed jirrapreżenta lill-Kunsill.

**34.4.02** Il-Kunsillier Sammy Saliba nforma lill-Kunsill li hemm bżonn *patching* fi Triq Wied l-Għasri. Is-Segretarja nformatu li bħalissa ż-żewġ kuntratturi mhumiex qed ikollhom materjal tal-*patching* u għalhekk hija problema.

**34.4.03** Il-Kunsillier Sammy Saliba staqsa jekk ir-rampa tat-triq fejn Wied il-Mielah tranġatx. Il-Viċi Sindku qal li hemm problema peress li r-rampa magħmula mill-ġebel u mkaħħla u jekk tipprowa tirrangaha ha ttajjar it-tikħil. Il-Viċi Sindku qal li jistà jsir tranġar tal-gandotti ħdejn ir-rampa.

#### **34.5 Tindif ta' Triq fi Triq Wied l-Għasri;**

**34.5.01** Is-Sindku wera rittratti ta' passagġ f'Wied il-Għasri, hu talab sabiex dan jitnaddaf b'gaffa. Il-Viċi Sindku qal li trid toqgħod attent għax jidher li hemm ħitan tas-sejjeħ imwaqqgħin u l-gaffa tista tkompli twaqqqa l-ħitan.

**34.5.02** Il-Kunsilliera semmew ukoll passagġ li jgħaddi minn Sqaq Wied il-Qattus għal Wied il-Mielah. F'dan il-passagġ għad fadal biċċa li trid titnaddaf sabiex ikun hemm aċċess.

#### **34.6 Kunsiderazzjoni u Approvazzjoni tal-iskeda ta' Pagamenti:**

**34.6.01** Quddiem il-Kunsill tressqet l-iskeda ta' pagamenti nru 8-34 biex tkun approvata mill-Kunsill. Kopja ta' din l-iskeda qed tinhemeż mal-minuti.

### **34.7 Tmieni tal-laqgħa u data tas-seduta li jmiss.**

**34.7.01** Il-laqgħa ntemmet fit-20:15 u giet agġornata għal nhar il-Ġimgħa, 22 t'April fis-7:00 ta' filgħaxija.

Konfermati, 22 t'April 2022.

**IFFIRMATA**

Dr Daniel Attard  
Sindku

**IFFIRMATA**

Rita Mifsud Attard  
Segretarju Eżekuttiv